

Żmien ta' Hidma

John Schembri

Direttur



Għaddiet sena oħra u ergajna wasalna biex niċcelebraw il-festa ta' Marija Bambina. Il-festa huwa żmien ta' hafna attivitajiet u impenji li wiehed ikun ipprepara għalihom matul is-sena li tkun għaddiet. Wara kull festa kulhadd jerga' jmur lura għar-rutina tas-soltu u jerga' jibda xogħol ieħor.

Ix-xogħol fil-każin ma jieqaf qatt. Din is-sena l-kumitat ħaseb biex jagħti dehra għdida lis-sulari ta' fuq tal-każin. Saret hidma kbira minn hafna volontarji biex dan ix-xogħol ikun jista' jseħħ. Minn hawn nixtieq niringrazzja lil dawk kollha li b'xi mod jew ieħor taw l-għajjnuna tagħhom. Barra minn dan ix-xogħol, il-każin jirrikjedi diversi xogħlijiet li jinjalghu minn żmien għall-żmien.

Barra x-xogħol ta' manutenzjoni li jsir fil-każin matul is-sena, ikunu organizzati wkoll diversi attivitajiet li jgħibu hafna xogħol magħhom. Fost

dawn insibu l-*Coffee Morning* ta' kull xahar, ikliet u għat-tieni sena konsekuttiva l-wirja li tiġi organizzata mill-grupp żgħażaġh tal-Għaqda Mużikali Imperial. Bhas-sena l-oħra, il-wirja għibdet numru ta' nies li apprezzaw ix-xogħol esebit u għal darb'oħra kienet ta' suċċess. Minn hawn nagħti prosit lil dawn iż-żgħażaġh ta' din l-inizjattiva biex itellgħu din il-wirja.

Nixtieq nagħlaq dan il-messaġġ billi niringrazzja lil sħabi tal-Kumitat u l-membri u benefatturi kollha li dejjem taw l-għajjnuna tagħhom matul is-sena. Nawgura l-festa t-tajba lill-Melleħin kollha speċjalment l-anzjani u l-morda li ma jistgħux ikunu magħna waqt il-festa u lil dawk l-emigranti kollha li jinsabu magħna għall-festa tal-Vitorja.

Il-festa t-tajba lil kulhadd.

Żuru l-*'website'* tagħna

www.imperialbandclub.com

Ikkuntattjana fuq *e-mail*:

info@imperialbandclub.com

SELMUN

Bar & Restaurant

Specialising in Maltese Dishes, Rabbit, Horse Meat, Quails, and Delicious Pizza.

Large Groups are Welcome

Tel: 2157 2984 • Mob: 9944 6225

TAL-FNIEK



LIVE Sport events on BIG SCREEN